

37662 - نفاس والی عورت نے چالیس یوم مکمل کرلیے لیکن پاک نہیں ہوئی کیا وہ روزہ رکھے اور نماز ادا کرنی شروع کر دے ؟

سوال

کیا ولادت کے بعد عورت پر رمضان کے روزے رکھنے واجب ہیں ، کیونکہ وہ نفاس کے چالیس یوم تو مکمل کرچکی ہے لیکن ابھی تک خون بند نہیں ہوا اور وہ پاک نہیں ہوئی ؟

پسندیدہ جواب

الحمد لله.

علماء کرام نے نفاس کی زیادہ سے زیادہ مدت میں اختلاف کیا ہے ، جمہور علماء کرام نے تو اس کی زیادہ سے زیادہ مدت چالیس یوم قرار دی ہے ، آپ اس کی تفصیل کے لیے سوال نمبر (10488) کے جواب کا مطالعہ کریں ۔

لہذا اس بنا پر -- وہ عورت جسے چالیس یوم سے زیادہ نفاس کا خون آئے تو اگر یہ خون اس کی ماہواری کے موافق ہو تو یہ حیض ہوگا ، لیکن اگر موافق نہ ہو تو پھر استحاضہ کا خون شمار کیا جائے گا ، اس لیے چالیس یوم کے بعد وہ غسل کرے اور نماز ادا کرے اور اگر رمضان میں ہو تو روزے بھی رکھے ، وہ پاک ہوگی اور اس کے احکام بھی پاک عورتوں کے ہی ہونگے ۔

والله اعلم .